

# भांजे की शादी में खूब नाचे अमिताभ बच्चन

अपने साढ़ू राजीव वर्मा के बेटे की शादी में गुरुवार को भोपाल आए अमिताभ बच्चन ने जमकर ठुमके लगाए। उनके लिए खास तौर से 'खई के पान बनारस वाला, छोरा गंगा किनारे वाला..' गाना बजाया गया था। गाने की धुन पर अमिताभ ने जब चिरपरिचित अंदाज में नाच कर सबका भरपूर मनोरंजन किया।

अमिताभ बच्चन अपने बेटे अभिषेक बच्चन, बहू ऐश्वर्या और पोती आराध्या के साथ रंगकर्मी राजीव वर्मा के बेटे तथागत की शादी में शामिल होने आए थे। जया बच्चन दो दिन पहले ही यहां पहुंच चुकी थीं। उन्होंने महिला संगीत सहित शादी की अन्य रस्मों में हिस्सा लिया। शादी समारोह बहुत ही सादगीपूर्ण तरीके से आयोजित किया गया था, जिसमें केवल कुछ करीबी रिश्तेदार और दोस्त ही आमंत्रित थे।